

ಹತ್ತಿರ ಸುಣ್ಣ ಕೇಳಿದರೆ ಏನು ಹೇಳುತ್ತಾನೆ?

ಅಧ್ಯಕ್ಷರು.— ನಿಮ್ಮ ಹತ್ತಿರ ಏನು ಕೇಳಬೇಕು ಮೊದಲೇ ಹೇಳಿಬಿಡಿ.

ಶ್ರೀ ಅಬ್ದುಲ್ ನಜೀರ್ ಸಾಬ್.— ಅಧ್ಯಕ್ಷರೇ, ನನ್ನ ಯ ದಿವಸ ನಿಯಮ 334ರ ಪ್ರಕಾರ ಶ್ರೀಮಾನ್ ಸ್ವಾಮಿರಾವ್ ಅವರು ಹಾರನ್‌ನಲ್ಲಿಯ ವಿಚಾರದಲ್ಲಿ ಕುಡಿಯುವ ನೀರಿನ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಅಲ್ಲಿ 12 ಬೋರ್‌ವೆಲ್‌ನಲ್ಲಿ 9 ಬೋರ್‌ವೆಲ್‌ಗಳಲ್ಲಿ ನೀರು ಬರುತ್ತಿದೆ. ಹಳೇ ಕೊಳವೆ ಯೋಜನೆ ಇದೆ. ಎರಡು ಪಂಪುಗಳಿವೆ, 16ನೇ ತಾರೀಖು ಕಟ್ಟು ಹೊದ ಪಂಪುಗಳಲ್ಲಿ 20ನೇ ತಾರೀಖು ಒಂದನ್ನು ಸರಿ ಮಾಡಲಾಗಿದೆ. ಇನ್ನೊಂದನ್ನು 8ನೇ ತಾರೀಖು ಸರಿ ಮಾಡಲಾಗಿದೆ. ಅಲ್ಲಿ ನೀರಿನ ವ್ಯವಸ್ಥೆ ಸರಿಯಾಗಿದೆ. ಊರು ಬಡಾವಣೆಯಾದುದರಿಂದ ನೀರು ಕೊಡಲಿಕ್ಕೆ ಆಗುವುದಿಲ್ಲ, ಅದಕ್ಕಾಗಿ ಒಂದು ಯೋಜನೆ ತಯಾರು ಮಾಡಿ ಅದು ಸರ್ಕಾರದ ಮುಂದೆ ಇದೆ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ, ನಾನು ಮಂಗಳೂರು ಕೆಮಿಕಲ್ಸ್ ಅಂಡ್ ಫಾರ್ಮೆಲೈಡ್ಸ್ ಬಗ್ಗೆ ವಿಚಾರ ತಿಳಿಸಿದ್ದೆ, ಅದಕ್ಕೆ ಮಾನ್ಯ ಸಾಗರ್ ಅವರು ಏನೋ ಹೇಳುತ್ತೇನೆಂದು ಹೇಳಿದ್ದರು.

ಶ್ರೀ ಬಿ. ಸ್ವಾಮಿರಾವ್.— ಮಾನ್ಯ ಅಧ್ಯಕ್ಷರೇ, ಒಂದು ಹೆಣ್ಣು ಮಗು ಟ್ಯಾಂಕಿಗೆ ಬಿದ್ದು ಸತ್ತು ಹೋಗಿದ್ದರ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಹೇಳಲಿಲ್ಲ.

ಶ್ರೀ ಅಬ್ದುಲ್ ನಜೀರ್ ಸಾಬ್.— ಆ ಮಾಹಿತಿ ನನ್ನಲ್ಲಿ ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಮಂಗಳೂರು ಕೆಮಿಕಲ್ಸ್ ಅಂಡ್ ಫಾರ್ಮೆಲೈಡ್ಸ್ ಬಗ್ಗೆ ಪವರ್ ಕಡಿಮೆಯಾದ್ದರಿಂದ, ಲೇ ಆಫ್ ಆಗತಕ್ಕ ಸಂದರ್ಭದಲ್ಲಿ ಸರ್ಕಾರ ಏನು ಕ್ರಮ ತೆಗೆದುಕೊಳ್ಳುತ್ತದೆ ಎಂದು ಪ್ರಸ್ತಾಪ ಮಾಡಿದ್ದಾರೆ. ಈ ವಿದ್ಯುಚ್ಛಕ್ತಿ ಕೊರತೆಯ ಬಗ್ಗೆ ಸವಿಸ್ತಾರವಾಗಿ ಹೇಳಿಕೆಯನ್ನು ಸಂಬಂಧಪಟ್ಟ ಮಂತ್ರಿಗಳು ಇವೊತ್ತು ಅಥವಾ ನಾಳೆ ಮಾಡುತ್ತಾರೆಂದು ಮೂರನೆಯ ಸಾರಿ ನಾನು ಹೇಳುತ್ತಿದ್ದೇನೆ. ಆ ಸಮಯದಲ್ಲಿ ಈ ಪ್ರಶ್ನೆಯ ಬಗ್ಗೆ ಅವರಿಗೆ ನೆನಪು ಮಾಡಿಕೊಟ್ಟರೆ ಸದಸ್ಯರಿಗೆ ಸರಿಯಾದ ಉತ್ತರ ಸಿಕ್ಕುತ್ತದೆ ಎಂದು ನಾನು ಹೇಳಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.— ಮಾನ್ಯ ಅಧ್ಯಕ್ಷರೇ, ಮೊನ್ನೆಯಿಂದ ಹಾಗೆ ಹೇಳುತ್ತಿದ್ದಾರೆ, ವಿದ್ಯುಚ್ಛಕ್ತಿ ಮಂತ್ರಿಗಳು ಇಲ್ಲಿಗೆ ಬರುತ್ತಿಲ್ಲ.

ಅಧ್ಯಕ್ಷರು.— ಅದರ ಬಗ್ಗೆ ನೋಡಲಿಕ್ಕೆ ಹೋಗಿರಬಹುದು, ನೋಡೋಣ.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಪಟೇಲ್ ಅವರು ಆರೋಗ್ಯ ಸರಿಯಲ್ಲ ಎಂದು ಕಾಗದ ಬರೆದಿದ್ದಾರೆ.

ಶ್ರೀ ಕೆ ಚನ್ನ ಬಸವನಗೌಡ.— ಮಾನ್ಯ ಅಧ್ಯಕ್ಷರೇ, ನಾನು ಒಂದು ನೋಟೀಸ್ ಕೊಟ್ಟಿದ್ದೆ.

ಅಧ್ಯಕ್ಷರು.— ಬ್ಯಾಲೆಟ್‌ನಲ್ಲಿ ಬರಲಿಲ್ಲ ಅಂದರೆ ನಾಳೆ ಮತ್ತೆ ಕಳುಹಿಸಬೇಕು ಇಲ್ಲದೇ ಇದ ರ ಅದು ಲ್ಯಾಪ್ಸ್ ಆಗುತ್ತದೆ.

5. ಗಮನ ಸೆಳೆಯುವ ಸೂಚನೆ

ಕೃಷ್ಣಾ ಮೇಲ್ಮಂಡೆಯ ಮುಖ್ಯ ಕಾಲುವೆಯಿಂದ ನೀರು ಬಿಟ್ಟಿದ್ದರಿಂದ ಸುರಪುರ

ತಾಲ್ಲೂಕಿನ ಬೂದಿಹಾಳ ಗ್ರಾಮಕ್ಕೆ ಉಂಟಾದ ತೊಂದರೆ.

ಶ್ರೀ ಮದನಗೋಪಾಲ್ ನಾಯಕ್.— ಅಧ್ಯಕ್ಷರೇ, ಕೃಷ್ಣಾ ಮೇಲ್ಮಂಡೆ ಯೋಜನೆಯ ಎಡ ದಂಡೆ ಮುಖ್ಯ ನಾಲೆಯ ಮೂಲಕ ಬಿಡಲಾಗುತ್ತಿರುವ ನೀರಿನ ಸೋರಿಕೆ ಹಾಗೂ ಆ ನೀರಿನ ಶೇಖರಣೆ ಯಿಂದಾಗಿ ಸುರಪುರ ತಾಲ್ಲೂಕಿನ ಬೂದಿಹಾಳ ಗ್ರಾಮಸ್ಥರಿಗೆ ಉಂಟಾಗಿರುವ ತೊಂದರೆಯ ವಿಚಾರದ ಬಗ್ಗೆ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಹೆಚ್.ಡಿ ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಸುರಪುರ ತಾಲ್ಲೂಕಿನ ಬೂದಿಹಾಳ ಗ್ರಾಮವು ನಾರಾಯಣಪುರ ಎಡದಂಡೆ ನಾಲೆಯ 26ನೇ ಕಿ.ಮಿ.ನ ಬದಿಯಲ್ಲಿದೆ. ಈ ಗ್ರಾಮದಲ್ಲಿ ಒಟ್ಟು 263 ಮನೆಗಳಿವೆ. 3 'ಎ' ಎಕರೆಣಾ ಶಾಲೆಯಿಂದ ಈ ಗ್ರಾಮದ ಸುಮಾರು 52 ಎಕರೆ ಜಮೀನಿಗೆ ನೀರು ಕೊಡಲಾಗಿದೆ.

ನಾರಾಯಣಪುರ ಎಡದಂಡೆ ಕಾಲುವೆಯ 26ನೇ ಕಿ.ಮಿ. ಅತಿಯಾದ ಕಟಿಂಗ್‌ನಲ್ಲಿದ್ದು, ಸುಮಾರು 45ಮೀ ಉದ್ದದಷ್ಟು ಕಾಲುವೆಯ ಭಾಗಕ್ಕೆ ಕಾಂಕ್ರೀಟ್ ಒಳ ಹೊದಿಕೆಯನ್ನು (ಲೈನಿಂಗ್) ಇನ್ನೂ ಮಾಡಬೇಕಾಗಿದೆ. ಇದರಿಂದಾಗಿ ಸುಮಾರು 0.2 ಕ್ಯೂಸೆಕ್ಸ್ ನೀರು ಪಕ್ಕದ ಕಲ್ಲುಪದರದಿಂದ ಬಸಿಯುತ್ತಿದೆ. ಈ ಬಸಿ ನೀರಿನಿಂದ ಕಾಲುವೆಯ ಹೊರತುದಿಯಲ್ಲಿರುವ ಸುಮಾರು 15-20 ಮನೆಗಳಿಗೆ ತೇವ ಹತ್ತಿದೆ. ಕಾಳು ಕಡ್ಡಿಗಳನ್ನು ಸುಗ್ಗುಹಿಸಲು ನೆಲದಲ್ಲಿ ವ್ಯವಸ್ಥೆ ಮಾಡಿಕೊಂಡಿರುವ ಹಲವು ಹಗ್ಗಗಳಲ್ಲೂ ಸಹ ಬಸಿ ನೀರು ಕಾಣಿಸಿಕೊಂಡಿದೆ. ಇದು ಇಡೀ ಊರಿನ್ನೇ ಸ್ಥಳಾಂತರಿಸುವ ಮಟ್ಟದಲ್ಲಿಲ್ಲ.

ಬಸಿ ನೀರನ್ನು ತಡೆಗಟ್ಟಲು, ಉಳಿದಿರುವ 45 ಮಿ ಉದ್ದದ ನಾಲೆಯ ಭಾಗಕ್ಕೆ ಪಾಲಿಥೀನ್ ಫಿಲ್ಮ್ ಸೇರಿಸಿ ಕಾಂಕ್ರೀಟ್ ಹೊದಿಕೆಯನ್ನು ಹಾಕಲು ಉದ್ದೇಶಿಸಲಾಗಿದೆ. ಈ ಕಾಮಗಾರಿಯನ್ನು ಕಾಲುವೆ ಯಲ್ಲಿ ನೀರು ಬಿಡುವುದನ್ನು ನಿಲ್ಲಿಸಲು ಉದ್ದೇಶಿಸಲಾಗಿರುವ ದಿನಾಂಕವಾದ ಫೆಬ್ರವರಿ 29 ರ ನಂತರ, ತೆಗೆದುಕೊಳ್ಳಲು ಯೋಜಿಸಲಾಗಿದೆ.

ಈ ಭಾಗದಲ್ಲಿ ಬಸಿ ನೀರನ್ನು ತಡೆಗಟ್ಟುವ ಉದ್ದೇಶದಿಂದ ಈಗಾಗಲೇ ಲೈಸಿಂಗ್ ಮಾಡಿರುವ ಮುಖ್ಯ ಕಾಲುವೆಯ 400 ಮಿ.ಗಳಷ್ಟು ಉದ್ದಕ್ಕೆ ಕಾಲುವೆಯ ತಳ ಮತ್ತು ಪಾರ್ಶ್ವಕ್ಕೆ, ನೀರು ತಡೆಗಟ್ಟುವ ಮಿಶ್ರಣ (ಪಾರ್ಟ್‌ಪ್ರಾಫ್ ಕಾಂಪೌಂಡ್) ಕೂಡಿದ ಸಿಮೆಂಟ್ ಪ್ಲಾಸ್ಟರ್‌ನ್ನು ಹಾಕುವ ಬಗ್ಗೆಯೂ ಯೋಜಿಸಲಾಗುತ್ತಿದೆ.

ಕಾಲುವೆಯಿಂದ ಬಸಿ ನೀರು ಗ್ರಾಮದೊಳಕ್ಕೆ ಹರಿಯದಂತೆ ಮಾಡಲು, ಮುಖ್ಯ ಕಾಲುವೆಯ ಉದ್ದಕ್ಕೂ ಚರಂಡಿಯನ್ನು ತೋಡಿ ಬಸಿ ನೀರನ್ನು ಪಕ್ಕದ ಹಳ್ಳಕ್ಕೆ ಸೇರಿಸಿದರೆ, ಗ್ರಾಮದ ಮನೆಗಳಿಗೆ ಇದರಿಂದ ಯಾವ ತೊಂದರೆಯೂ ಇರುವುದಿಲ್ಲ ಆದರೆ, ಬೂದಿಹಾಳ ಗ್ರಾಮದ ಜನರು ಈ ಚರಂಡಿ ಯನ್ನು ತೋಡಲು ಅವಕಾಶ ಮಾಡಿಕೊಡುತ್ತಿಲ್ಲವೆಂದು ಹೇಳಲಾಗುತ್ತಿದೆ. ತಮ್ಮ ಊರನ್ನೇ ಸ್ಥಳಾಂತರಿಸಬೇಕೆಂದು ಗ್ರಾಮದ ಜನರು ಆಗ್ರಹ ಪಡಿಸುತ್ತಿದ್ದಾರೆಂದು ಹೇಳಲಾಗಿದೆ.

ಮೇಲೆ ತಿಳಿಸಿದ ಕ್ರಮಗಳನ್ನು ತೆಗೆದುಕೊಳ್ಳುವುದರಿಂದ ಬೂದಿಹಾಳ ಗ್ರಾಮಕ್ಕೆ ಬಸಿ ನೀರಿನಿಂದ ಯಾವ ತರಹದ ತೊಂದರೆಯೂ ಆಗುವುದಿಲ್ಲ ಮತ್ತು ಗ್ರಾಮವನ್ನು ಸ್ಥಳಾಂತರಿಸುವ ಪ್ರಶ್ನೆಯೂ ಉದ್ಭವವಾಗುವುದಿಲ್ಲ. ಗ್ರಾಮಸ್ಥರ ಸಹಕಾರದಿಂದ ಶೀಘ್ರದಲ್ಲೇ ಈ ಕ್ರಮಗಳನ್ನು ತೆಗೆದುಕೊಳ್ಳಲು ಇಲಾಖೆಯು ಉದ್ದೇಶಿಸಿದೆ.

ಅಧ್ಯಕ್ಷರೇ, ನಾನು ನೆನೆಯ ದಿವಸ ಹೇಳಿದಂತೆ ಇದಕ್ಕೆ ಒಂದು ಕಮಿಟಿ ಕಾನ್‌ಸ್ಟ್ರೂಟ್ ಮಾಡುತ್ತೇವೆ. ಕಾಡಾ ಭೇಮನ್‌ರು ಅದರಲ್ಲಿರುತ್ತಾರೆ, ಮುಖ್ಯ ಇಂಜಿನಿಯರ್, ಡಿವಿಜನಲ್ ಕಮಿಷನರ್, ಜಿಲ್ಲಾಧಿಕಾರಿಗಳವರು ಆ ಸಮಿತಿಯಲ್ಲಿರುತ್ತಾರೆ. ಅವರು ಹೋಗಿ ಸ್ಥಳ ಪರಿಶೀಲನೆ ಮಾಡಲಿಕ್ಕೆ ಆದೇಶ ಕೊಡುತ್ತೇವೆ. ಅವರು ಕೊಟ್ಟ ರಿಪೋರ್ಟಿನ ಮೇಲೆ ಸರ್ಕಾರ ಕ್ರಮ ತೆಗೆದು ಕೊಳ್ಳುತ್ತದೆ.

ಶ್ರೀ ಮದನಗೋಪಾಲ್ ನಾಯಕ್.— ಮಾನ್ಯ ಅಧ್ಯಕ್ಷರೇ, ಈ ಉತ್ತರದ ಪ್ರಕಾರ ಬೂದಿ ಹಾಳ ಗ್ರಾಮವನ್ನು ಸ್ಥಳಾಂತರಿಸುವ ಅವಕಾಶ ಇಲ್ಲವೆಂದು ಹೇಳುತ್ತಿದ್ದಾರೆ ಆದರೆ ಪರಿಸ್ಥಿತಿ ಅಲ್ಲಿ ಬಹಳ ಗಂಭೀರವಾಗಿದೆ. ಏಕೆಂದರೆ ಈ ಬೂದಿಹಾಳ ಗ್ರಾಮದ ಮೈನ್ ಕೆನಾಲ್ 50 ಅಡಿ ಕೆಳಗಿದೆ ಇದೆ. ಪಕ್ಕದಲ್ಲೇ ಹಳ್ಳ ಇದೆ, ಆದ್ದರಿಂದ, ಅಲ್ಲಿ ಮೈನ್ ಕೆನಾಲ್‌ನಿಂದ ನೀರು ಸೋರಿ ಆ ಊರಿನ ಸುತ್ತಮುತ್ತ ತೇವವಾಗಿ ಒಂದು ಅಡಿ ಅಳ ತೋಡಿದರೆ ನೀರು ಬರುತ್ತದೆ. ಅಲ್ಲಿ ಸತ್ತ ಹಣವನ್ನು ಹೂಳಬೇಕಾದರೂ ನೀರನ್ನು ಚೆಲ್ಲಿ ಚೆಲ್ಲಿ ಅದರಲ್ಲಿ ಹೂಳಬೇಕಾಗಿದೆ. ಆದ್ದರಿಂದ ಈ ಮೈನ್ ಕೆನಾಲ್ ಮಾಡಿದಂಥ ವ್ಯಕ್ತಿಯ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಇದೇ ರೀತಿ ಆದರೆ, ನೀರು ಖಾಲಿ ಮಾಡುವುದರಿಂದ, ಅನಂತರ ಪ್ಲಾಸ್ಟಿಕ್ ಮಾಡುವುದರಿಂದ ಸಾಕಷ್ಟು ಹಣ ವ್ಯಯವಾಗುತ್ತದೆ. ಕೋಟಿಗಟ್ಟಲೆ ಹಣ ಖರ್ಚು ಮಾಡಿದರೂ ಈ ತೊಂದರೆ ಮತ್ತೆ ಉದ್ಭವಿಸಿ ಬಹಳಷ್ಟು ತೊಂದರೆ ಯಾಗುವ ಪರಿಸ್ಥಿತಿ ಇದೆ. ಆದ್ದರಿಂದ, ನಾನು ಸರ್ಕಾರಕ್ಕೆ ಮನವಿ ಮಾಡಿಕೊಳ್ಳುವುದೇನೆಂದರೆ, ಈ ಊರನ್ನೇ ಬೇರೆ ಕಡೆಗೆ ಸ್ಥಳಾಂತರ ಮಾಡಿದರೆ ಬಹಳ ಒಳ್ಳೆಯದು ಎಂದು ನನ್ನ ಅಭಿಪ್ರಾಯ ಇದೆ. ಅದಾದರಿಂದ, ಈ ಬಗ್ಗೆ ಮಾನ್ಯ ಮಂತ್ರಿಗಳು ಆದಷ್ಟು ಬೇಗ ಕ್ರಮ ಕೈಗೊಳ್ಳಬೇಕೆಂದು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.— ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ವಿಷಯವನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಎಂ.ಎಂ. ನದಾಫ್.— ಅಧ್ಯಕ್ಷರೇ, ನಾನು ಒಂದು ಗಮನ ಸೆಳೆಯುವ ಸೂಚನೆ ಕೊಟ್ಟಿದ್ದೆ. ಅಧ್ಯಕ್ಷರು.— ತಾವು ಕೊಟ್ಟಂತಾದ್ದು ಬ್ಯಾಲೆಟ್‌ನಲ್ಲಿ ಬರಬೇಕು, ಅದು ಬರಲಿಲ್ಲ ಅಂದರೆ ಮಾರನೆಯ ದಿವಸ ಮತ್ತೆ ರಿನ್ಯೂ ಮಾಡಬೇಕು.

6. Announcement

Mr. Speaker.— I have received the recommendation of the Governor for introduction and consideration of the Bill.

7. Legislative Business

(Bills for Introduction)

(Leave to Introduce)